

## प्रशासकिय व वितीय मान्यता

वार्षिक योजना २०१५-१६ (योजनातर्गत योजना) राज्य प्रशिक्षण धोरणातर्गत तांत्रिक प्रशिक्षणासाठी शासकिय कर्मचा- यांना प्रशिक्षण योजना, सन २०१५-१६ च्या अर्थसंकल्पीय तरतुदीबाबत.

### **महाराष्ट्र शासन**

**कृषि, पशुसंवर्धन, दुग्धव्यवसाय विकास व मत्स्यव्यवसाय विभाग**

**शासन निर्णय क्रमांक : आकृवि-१२१५/प्र.क्र. २३३/१५-अ,**

**मादाम कामा मार्ग, हुतात्मा राजगुरु चौक,**

**मंत्रालय विस्तार, मुंबई - ४०० ०३२**

**दिनांक : २४ नोव्हेंबर, २०१५**

**वाचा :-** १) सामान्य प्रशासन विभाग, शासन निर्णय क्रमांक: टीआरएन-०९/प्र.क्र.३९/०९/१२-अ, दि.२३ सप्टेंबर, २०११

२) वित्त विभाग, शासन परिपत्रक, अर्थसं-२०१५/ प्र.क्र.८५/अर्थ-३, दि. १७/४/२०१५

३) कृषि व प.दु. म. विभाग, शासन निर्णय- क्र. अंदाज-२०१५ (प्र.क्र.६४/१५) २-अ, दि. ७/५/२०१५

### **प्रस्तावना :-**

राज्य शासनातील सेवेत असलेल्या सर्व स्तरातील अधिकारी व कर्मचा-यांची कार्यक्षमता वाढवून गतिमान प्रशासन होण्याकरीता राज्यातील सर्व कर्मचारीवृंद यांना प्रशिक्षण देण्याबाबत राज्य शासनाने दिनांक २३/९/२०११ च्या शासन निर्णयान्वये महाराष्ट्र राज्याचे प्रशिक्षण धोरण जाहिर केले.

या नुसार, तांत्रिक प्रशिक्षणाचा आराखडा विभागाने तयार केला असून, हा प्रशिक्षणाचा कार्यक्रम, योजनातर्गत योजनेतुन राबवायचा आहे. यासाठी क्षेत्रियस्तरावरील अधिकारी व कर्मचा-यांच्या वर्गवारी नुसार तांत्रिक प्रशिक्षणाचा आराखडा तयार करण्यासाठी, शासकिय कर्मचा-यांना प्रशिक्षण ही योजना (योजनातर्गत) प्रस्तावित करण्यात आली असून त्यानुसार, विभागाच्या अर्थसंकल्पात सन २०१५-१६ करिता रु.१००.०० लाख, अर्थसंकल्पिय तरतुदीस प्रशासकीय मान्यता व संदर्भ क्रमांक २, मधील परिपत्रकानुसार, (नोव्हेंबर, २०१५ अखेर) अर्थसंकल्पित निधी एकूण तरतुदीच्या ७०% चे मर्यादेत (लेखानुदानासह) रु. ७०.०० लाख निधीस वितीय मान्यता देण्याची बाब शासनाच्या विचाराधिन होती.

### **शासन निर्णय :**

यानुसार, कृषि विभागातील अधिकारी/कर्मचारी यांना द्यावयाच्या प्रशिक्षणासाठी विभागाच्या अर्थसंकल्पात सन २०१५-१६ करिता करण्यात आलेल्या रु.१००.०० लाख, अर्थसंकल्पिय तरतुदीस या शासन निर्णयाद्वारे प्रशासकीय मान्यता देण्यात येत आहे. तसेच एप्रिल, २०१५ ते नोव्हेंबर, २०१५ या आठमाही कालावधी करिता अर्थसंकल्पित निधी, एकूण तरतुदीच्या ७०% चे मर्यादेत (लेखानुदानासह) रु. ७०.०० लाख तरतूद, अर्थसंकल्पीय अंदाज, वितरण व संनियत्रण प्रणालीवर उपलब्ध करून देण्यास शासनाची मान्यता देण्यात येत आहे.

या प्रित्यर्थ होणारा खर्च, सन २०१५-१६ आर्थिक वर्षासाठी मंजूर केलेल्या अनुदानातून भागविण्यात येऊन खालील लेखाशिर्षा अंतर्गत खर्ची टाकण्यात यावा.

“मागणी क्रमांक<sup>००</sup> डी-७

३४५१, सचिवालयीन आर्थिक सेवा

(००)(००३) प्रशिक्षण

(००)(०१)शासकीय कर्मचा-यांना प्रशिक्षण

(३४५१ २९६२) (१०० % राज्य पुरस्कृत योजना)

४. या संदर्भातील शासन निर्णयातील मार्गदर्शक सूचनांप्रमाणे, या योजनेचा प्रगती अहवाल तसेच विनियोजन प्रमाणपत्र विहित मुदतीत शासनाला सादर होईल, याची दक्षता घेण्यात यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११२४१६२९५६२१०१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( वि. द. ठाकूर )

अवर सचिव , महाराष्ट्र शासन

प्रति,

- १) प्रधान सचिव (कृषि) यांचे स्वीय सहाय्यक, कृषि व पदुम विभाग, मंत्रालय, मुंबई -३२
- २) आयुक्त (कृषि), कृषि आयुक्तालय, महाराष्ट्र राज्य, पुणे
- ३) महालेखापाल -१/२, (लेखा परिक्षा/लेखा अनुज्ञेयता), मुंबई/नागपूर
- ४) कृषि संचालक, (आत्मा) कृषि आयुक्तालय, महाराष्ट्र राज्य, पुणे
- ५) कृषि उपसंचालक (नियोजन), कृषि आयुक्तालय, महाराष्ट्र राज्य, पुणे
- ६) कृषि सहसंचालक ( विस्तार व प्रशिक्षण), कृषि आयुक्तालय, महाराष्ट्र राज्य, पुणे
- ७) उप सचिव (२अ) कृषि व पदुम विभाग, मंत्रालय, मुंबई -३२
- ८) उप सचिव, नियोजन विभाग, मंत्रालय, मुंबई-३२
- ९) उप सचिव (व्यय-१/अर्थसंकल्प-१३) वित्त विभाग, मंत्रालय, मुंबई-३२
- १०) सर्व, संचालक/सह संचालक, मार्फत, आयुक्त, कृषि , कृषि आयुक्तालय, पुणे
- ११) सर्व, विभागीय कृषि सहसंचालक मार्फत, आयुक्त, कृषि , कृषि आयुक्तालय, पुणे
- १२) सर्व, जिल्हा अधिक्षक कृषि अधिकारी, मार्फत, आयुक्त, कृषि , कृषि आयुक्तालय, पुणे
- १३) सर्व जिल्हा कोषागार अधिकारी, मार्फत, आयुक्त, कृषि , कृषि आयुक्तालय, पुणे
- १४) निवडनस्ती १५-अ